



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۵/۰۵

لیکوال: خالق رشید

دخدای پامان امریکا
یوازی مسیح
ز مور مرسته کولای شي... ۱۲ - ۱۳
(ناول)

۲۰۰۶ - ۲۰۲۰ کلونه



Google pic

A novel, about what heppend in Afghanistan**Only Messiah Can Help Us**

By

.Rashid A.K

(۱۲)

: مایکل

- هو، که ژوندي امریکا ته ستانه شوو، یوخل به مي مورته بیا کوچنی شم او ددغي کیسي نوره برخه به هم تري زده کرم، بیا به يي تاته اوکه خدای ما شومان راکړل هغوی ته هره شپه په مینه مینه وایم ... دماموت هاتي بچی به هم تر هغه مهاله بیرته امریکا ته راستون شوی وي...

ماری او مایکل اوس داسي نه بنکاریدل لکه چې له یوه اوبله بیل څوک وي ، ماری سره له دي لکه چې ستنن به ویل هغه ملگری لري ، له هغه سره به واده کوي ، خودهغه پرځای يي مایکل دلته وموند او یامایکل دا دلته وموندله او په دغوسختو شپوکې يي دیاراني مینه ناک مزی سره کلک کړ، ددی په خپله وینا داددي څلورم ملگری و، چې له هره یوه سره يي ځانگړي کیسي درلودې، که یوه ختیزوال ته داسي خبره وکړي نودهغي نجلۍ پرځای به هغه څوک

د پاڼو شمیره: له 1 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de
یادونه: دلیکنې دلیکنیزې بنې پازوالي د لیکوال په غاړه ده ، هیله من یو خپله لیکنه له رالیرو مخکې په خیر و لولئ

چې ددې په باره کې معلومات اوري اوياتر لاسه کوي خامخا شرميرې اوپه ويلو او اوريدو به خولې ورباندې راځي،خوپه امريکا اولويديزه نړۍ کې څوک له چا خپلې داشان خبرې نه پتوي اونه هم پرې شرميرې، مايکل سره له دې چې هرڅه يې دمور په خاطر ول، اوهر دم او قدم يې دهغې دخوښې لپاره و،خواوس دماری په توده پارانه کې داسې ډوب شوی و چې ډير ځله به هغه خوارکې مور، دهغې دزوی (مايکل) له ياده وتله... وايي چې مينه رنده وي، اودغې رندي اوس په مسيح مين مايکل باندې داسې جادو کړی و چې کله کله به يې هم ډيره گرانه مور هم له ياده ووتله... هغه مور چې ټول عمر په هغه آزاده ټولنه کې دده په هيله، دده لپاره او دده په غم کې ماته اوگوده وکړيده اولاهم کړيده

په هغه شپه چې دوی دواړه د شپې ترناوخته پورې سره کيناستل، ماري يې څنگ ته پرته وه، دهرڅه په باره کې وغريدل، دجگړې په باره کې، ددغې بنکلې سيمې دبنکلاپه اړه، ددغه څپاند سيند دخپاندواومستواوشاعرانه څپو په اړه اونورو... خونورې خبرې لکه چې خلاصې شوي وي ځکه يې لاسونه تريوه اوبل سره غبرک کړل، مايکل خپل مخ دهغې پرمخ ورکينود، ماري يې په سر کې لاس واوه، هوا بنکلې وه، شپه وه، له کرکې اودتور آسمان له زړه څخه يوازې دوه غرونه اوريدل کيدل چې يو دمست سيند اوبل هم دنيموشپودلارويوزانو، داچې په کوم لوري روانې وي، چاته نه بنکاريده خو يوازې آوازونه يې اوريدل کيدل، آوازونه، اوپه دې يې هم سړی نه پوهيده چې دزانو دغه سندري او اوچت غرونه به دخوښيو اوبنوزيرو سندري وي اوکه دخواشنيو... ځکه په شپوکې هغه هم په تيارو هغوکې چې څوک په خپل زړه له يوه ځايه بل ته نه ځي... يولامل به وي، خامخا چې زانې په نيمو شپوکې الوتنې کوي اوپه نامعلومو خواوو روانې وي...

څوک په رضا له ملکه نه ځي يا ډير غريب شي ياد پار له غمه ځينه ...

ماری خپلې نازکې گوتې دمايکل په نوپورسيدلو وبيستوکې وهلي، دزړه په تاوېي دخولې د تناره په سرومورگو خوځولې وسو، لمبه يې کړ او...

له مايکل څخه يې هيله وکړه، چې په دغه شپه کې له هغو کيسو څخه چې ده ته به يې مور په کوچنيوالي کې هره شپه دخوب پرمهال ورو ورو ويلې يوه ووايي... له هغو کيسو څخه، ځکه چې د ماري هغه کيسې ډيرې خوښيدې... دمايکل پر ذهن هم دهغه مهال يادونو خپله څپه دارام کونز په آرام زړه کې ورخوره کړه، هغه شپې وريادې شوي، دهغې مينې شپې وريادې شوي چې لکه دننې شپې په شان سوځونکې نه وي...

مايکل ته ورپه يادشوه، چې دده دماموت هاتې کيسه ډيره خوښيده، هغه چې مور به يې په اوونې کې يوځل خامخا دخوب پرمهال ورته ويله اوپرهغې باندې به يې ويده کاوه، ده ته هغې کيسې بل ډول خوند ورکاوه، هو، بل ډول، همداه، چې ده هغه کيسه ټوله يوه شپه هم په خپل ژوند کې له خپلې مور نه وه اوريدلې، ځکه چې دهغې ترنيمایي دمخه به دې بيا ويده شوی و...

ماری هيله ترې وکړه چې ترکومه ځايه دده زده ده، ترهم هغه ځايه يې بايد ورو ورو ورته ووايي... اومايکل هغه نيمگړی کيسه ورته پيل کړه:

... په پخوانو زمانو کې دلته (مانا امريکا) دماموت پيل يوچې اوسيده، ده ته ځان په دغه سيمه کې ډير غټ اهمه بنکاريد، خلکو هم په دې خاطر چې دې په دغه وطن کې يوازې و، له ده سره مينه کوله او دده هرڅه ورته نوي وو... يوه ورځ يې ځان له بېر سره ملگري کړ، دواړو په خورا خوشالي له يوه اوبل سره راشه درشه کوله، داسې چې ډيروخت به يې يو بل سره ونه ليد، په يوه اوبل پسې به خواشيني کيدل...

دهاتي دېچې لپاره دا يوه خبره تل دپوښتنې وړ وه چې، دلته چې څومره حيوانات اوسيدل، په دې ټولو کې يوازې دده دخپل اوخيلخاني پټه نه وه، نه پوهيده چې دې دچا زوی دی... مور يې چېرې ده، پلار يې چېرې دی، دده په شان نور څوک هم دلته شته اوکه نه...؟

يوه ورځ يې دهندوانو په وينا دلنگوتيا يار (دتور وځنوله يار اولمگري) يې څخه په ډيره عاجزۍ همدغه پوښتنه وکړه... يې انډيوال يې چې اوس دده هرڅه و، واردي واره ورته وويل، ستا ټوله کيسه ماته معلومه ده، ته دې خبرې ته مه خواشيني کيږه، ته هم پلار لري هم مور لري، قوم لري اوپه سلگونوزرگونو خپلوان لري، يوازې يوه خبره ده چې په هغې زه هم نه پوهيږم چې ته دې مور او پلار دلته راوستلې وي، بيا ترې ورك شوي، دوی بيرته ولاړل اوکه کوم زورورچا اويا کوم سوداگر هلته تللي وو، ته يې راوړی وي، ز ما لپاره همدغه ټکي گونگ دی، نور هرڅه راته روښانه دي، چې ته دومره هم يوازې نه يې لکه چې اوس ځان درته بنکاري...

دماموت پيل زړه ډاډه شو اوله خپل نازولي ياره يې دمننې په څرگندولو سره داهم وپوښتل:

- چې څنگه کيدای شي يوځل دی له هغو خپلو خپلوانو سره يوځای شی؟ ...
هغه ورته وويل:

- کومه خبره اوستونزه چې زه ډاريدم له ما ونه پوښتي همداده، هغوی له دغه ځايه ډيرې لري دي، زمور او هغوی په منځ کې لوی لوی سمندرونه او لوی لوی اتونونه دي، چې تر هغه ځايه رسيدل هم څه آسانه خبره نه ده... دهاتي بچي بيا پوښتنه ترې وکړه:

- ددې لپاره چې يوځل هلته ولاړشم څوك به مرسته راسره وكړي ؟
- زه به مرسته درسره وكړم ، خوته يوڅه موده صبروكړه ، چې درمنډونه واخيستل شي، دهاروست ميله (تنكس كيونگ ورځ) تيره شي،زه به ستادتگ لپاره ټول څورې تياركړم اوتابه هلته واستوم ...
دهاتي بچي مننه تري وكړه په يوه اوبله خوا يې خپل دځواني يارتود تود مچي كړ...

ددرمنډو وخت تيرشو ، بېر دخپل يار دتگ بندوبست ونيو ، هرڅه يې ورته تياركړل ، دسمنډر ترغاري ورسره ولاړ ، هلته يې دگنگل يوه لويه ټوټه ورته راماته كړه، دى پرې كيناوه ، دمزله ټولې هسكي اوتپتي يې يوه يوه ورته وويلي ، پرهرڅه يې بڼه ملاكړخداي پاماني يې ورسره وكړاودخپل پلار اوموردميني پرلوريې واستاوه ...
دهاتي بچي خپل مزل پيل كړ ، مياشتني كلونه يې مزل وكړ ، په پاى كې يومهال يوې سيمي ته ورسيد چې ټوله شنه وه ، ټوله په ونوډكه وه ، په ځنگلونوډكه وه اوپرشنليوسمسوره وه ، زړه ته يې ورسيد چې دابه دده دمور اوپلاروطن وي ، په يوه ځاى كې دمه شو ، له دمې وروسته يې لومړى كتنه له بيزوگانوسره وشوه ، هغوى ته سره له دې چې دى پردى نه بنكاريده ، خوورته حيران په دې وو ، چې دوى خو په هغو ځنگلكو كې داسې بېر اوپه دغو ځانگړنو پوره هاتي نه ليده ... ځكه دغه هاتيان چې دلته يې ژوند كاوه له ده سره يوشى نه وو ، هغوى ته يې وويل چې زه مې دخپل پلار اونيكه هيواد ته راغلى يم ، هغوى ډيرميرني او ډيرمهربانه وو ...

هغوى هم مرسته ورسره وكړه اوزمري ته يې وروست هغه يې ورونيود چې كيداى داېي پلاروي ... هغه ته يې وكتل دهغه څيره هم په هغه شان لكه چې دى ونه وه . زمري پوښته تري وكړه :

- تادخپل مور اوپلار ليدلي وو چې پر دغه خوا دي سررا اخستي ؟

- ده ورته وويل :

- هو ، ماليدلي وو ، هغوى پر ماديرمهربانه وو ، زه يې په نازو نعمت سره لوى كړم ، زه به يې ميلوته بوولم ، مادوى ليدلي وو ، دهغوى دسروبيبتان هم لكه زما په شان اوږده وو

د سردويبتانو په يادولوسره زمري ته زرافه ورياده شوه ، هغې ته يې وروليزه ، كله يې چې هغه وليده ، دهغې په سراو ورميره باندي اوږده يالونه راپراته وو ، خوبوريې ونه شو او هغې هم ورسره ونه منله چې دى به دهغو له كهاله سره څه اړيكي ولري ...

ماموت هاتي څواركى په څونوروزوډولوباندي هم ورپيښ شو ، خو هغوى هم ونه مانه چې دى به ددوى له كورنى څخه وي ...

په پاى كې له ډيرو منډو تروړچا دځنگله پر بله خوا كې دهاتيانو پټه وركړه ، اوورته ويل وېي چې ورشه يوازي هغوى په يولرځانگړتياوو سره تاته ورته دي ...

هلته ورغى ، هغوى يې وليدل ، دهغوى مشردى وروغوښت اوله ده يې دده دخپل اوخپلخاني پوښتنه وكړه ، ده بياخپله كيسه ورته تيره كړه ، او هغه څه چې ده ته دده دتورځنوياريې ويلي وو ، هغه يې ورته ووي ، هغه هم په څيرځير ورته وكتل ، دوى ته ورته و ، خوداچې دى ډيربېراوپه ويښتانو پټ و ، دغه خبره يې يوڅه دوى ته دپوښتنې وړوه ... ځكه نوهغوى نه په تمامه ماناخپل وبالله اونه يې رد كړ ... خودهاتيانو په منځ كې هغو ټولو ته ناآشنا بنكاريده ... اوډه هم په هغوى كې هغه څه چې ده فكر كاوه اوياهغه څه چې ده يې دخپل مور اوپلاره په اړه ليدلي اوريدلي وو ، ونه موندل ... ده ته نور اونورو ته دى ناآشنا بنكاريده ...

دمايكل دغه كيسه تر همدغه ځايه زده وه ، ده ونه شوای كولاى چې ماري لكه دځان په شان تردغه ځايه ويده كړي ، دى په همدغه ټاپي ودريد ، خو هغې ورته ويل چې دوام وركړه ، بڼه كيسه ده زما هم خوبښه شوه ...

خودمايكل له خولې نوره كيسه نه راوته ... ځكه چې ده تر همدغه ځايه اوريدلي وه ، همدومره نيمگري ... اوپه دې نوردى هم نه پوهيده چې دماموت هاتي دبچي برخليگ څنگه اوڅه شو ...

ماري دځنگ څراغ ته گوتې ور اوږدې كړې ، هغه يې گل كړ :

- بڼكلي كيسه وه ...

مايكل ځواب وركړ :

- هو ، كه ژوندي امريكا ستانه شوو ، يوځل به مې مورته بيا كوچنى شم اودغه نوره برخه به هم تري زده كړم ، بيا به يې تاته اوكه خداى ما شومان راكړل هغوى ته هره شپه په مينه مينه وايم ... دماموت هاتي بچي به هم تر هغه مهاله بېرته امريكا ته راستون شوى وي ...

شپه پخه وه او درنه ، خو دوى دواړو يوېل په هغه توره اودرنه شپه كې دنيمگري كيسې له اوريدو وروسته په غيروكي سره ونيول اودامريكا هغه كيسه په كونركې هم په هغه شپه بياهم نيمگري پاتي شوه ...



Google p

(۱۳)

نکلا :

پرما کندهار ښه لگيری، او داسې راته ښکاريزې لکه (شيلو)، ... زما کندهار خوبسيري ، که ما خدای بياخلي دغې دنيا ته راولي ، داخل به زه په کندهار کې خپل بل ژوند په مينه پيل کوم ...

۲۰۰۶ کال دمنې دمنځ شپې ورځې رابري شوي وي، هوا ورځ په ورځ دسرېدو پر لورورو ورو ورو خويده، په ټول جنوبي افغانستان کې جگړو لکه دشوروي دزمانې په شان بېرته خپله درنه هنگامه خپره کړې وه، داسې چې په هره ورځ کې به يې دقربانيانو شمير ترلسگونو اوښت، پرکلابيس (بست) باندې انگرېزانو خپل پوځونه له خپلو ټولو توپو او جاسوسيو سره اچولي وو، په کندهار او ميوند باندې امريکايانو خپله لامونه خواره کړي ول، په پنجوايي او مالجاتوکي هره ورځ دکانادايانو جوړه جوړه تابوتونه سهار او ماښام دهغه هيواد په لور په ورسره روان وو. هره ورځ په زرگونو کورونه وړانديدل او په سلگونو کندهاريان له پنجوايي څخه په وتلو باندې ناچاريدل. امريکايانو دناتويه پلمه او دهغو ترشوم سيوري لاندې اوس پردغه هيواد باندې يوه داسې ټکه راخوړه کړې وه چې سراو پاي يې هېچاته هم نه ښکار يده . په لويديز کې هم مطبوعات داسې سره تاوده شوي وو، چې هره شپه او هراوونۍ به يې دهرې پردې او هرې ورځپانې پر مخ خوشينوونکي خبرونه او انځورونه تلل او راتلل خو هيڅوک هم پرته له پټو شېکو نه پرې پوهيدل چې په افغانستان کې څه کيږي، څه روان دي... اويا به څه کيږي ؟

په همدغو شپوکې دمايکل ډله هم ديوه بيړني ماموريت لپاره له کونړه کندهار ته واستول شوه. مايکل په دې نه پوهيده چې پردوي به هلته څه کوي، په هغه ورځ چې دکندهار په هوايي ډگر کې ماښام تياره دکبته کيدو په حال کې وو، دالوتکي له کرکې يې دکندهار ښار او شاوخوا سيموته وکتل، پر پراخ کندهار باندې توره تياره خوره وه ، ښارو خو په دغه سکني ماښام کې هلته رڼا دچا ترسترگونه کيده ، څراغونه نه ښکاريدل، ښار و خو ديونوي ډول ښار نښې په کې له ورايه نه ښکاريدې، همدواوه چې ددغه پرتمين ښار دنامه په اوريدو سره دهر ژوندي پرېدن لړزه لگيده، همدواوه چې دغه ښار ته چې اوږد تاريخ او پرتمين نوم لري اوس دخارجيانو ددهيري نوم ورکړ شوی و .

د مايکل سترگې دښار په منځ کې پريوه روښانه گومبزه باندې ولگيدې ، څراغونه يې داسې روښانه ورته ښکاريدل چې ده فکر کاوه، هغه يوازنی رڼاده چې پردغه ښار يې دخپل پرتم خيمه وهلي ... دغه رڼا ده چې دغه ښار له تورتموڅخه ژغوري او په سر لورو سباوونو يې ور لارښونه کوي... دغه رڼاده، چې هرڅوک يې له ډير لرې لري وينې اودهغې په تنابونو باندې ځان له تلپاتې يارانې سره وصلوي ...

او مايکل هم دکندهار دښار پر سر دهمدغې يوازنی رڼا وړانگو ته په حيرانۍ حيرانۍ سره کتل ، خپله سيمه ورياده شوه، خپل ښار ورياد شو، خپله مور ورياده شوه چې لا به تور تم په رڼا يې نه ولگيدلې چې دا به هره يکشني سهار وختي لومړی دخپل مور او پلار هديرې ته ورتله او بيا به يې ځان دخپل چم گاونډ زړې کليساته دانجيل اودعاوولوستلو او اوريدو لپاره رساوه ، هماغه شپې وريادې شوې، په همدغه سوچ او فکر کې و، چې الوتکه يې دتيارې په زړه کې دتت رنگو څراغونو په منځ کې په مخکه باندې راټيټه شوه اودمايکل دسوچ لړۍ يې سره گډه وډه کړه ... ما يکل آرام اوسيلی وپوست خپل ملگري البرت ته يې وکتل :

- شکر، دادی داخل خوهم پر مخکه باندې ژوندي راپريوتو...

هغه ځواب ورکړ:

- څنگه... لکه چې باوردي نه و؟

- نه بابا، ته نه پوهيږي چې ددې وطن هوا هم زمور دنمنه ده ...

- دا سي خوده ...

- نوچې داسې ده ، درځه ، دعاکوه اوله ځان سره نور هره شيبه وايه چې عيسي مسيح دې زمور مل شي ... او يوازی هغه کولای شي له مور سره مرسته وکړي...

دوی لا له ځغاست کرښې څخه پريوه خوا نه وو شوي ، چې ترڅنگ يې يوه پيرره بېره توره پشی چې سترگويې په هغه تور تم کې زيره ځلا کوله په ناز او خيال تيره شوه ، مايکل په ځير ځير ورته وکتل، ترې وډار شو او هغه دمور خبره

بي ورياده شوه چې ده ته به يې ويل: كله چې توره پشي، توره گيډره اوتورکارگه دسړی مخي ته هغه هم په ناخپلي توگه ورشي، هغه بڼه شگون نه لری ... بايد چې لاره ترې بدله شي ...
مايکل نورځه ونه ويل اوهمداسي يې خان دخپلو نورو ملگروپه منځ کي آرام ونيوتول دبارک په لورپه گڼه روان وو. دمايکل اونوروپر غوړو باندي يوځل بيا له لري لري ديوي سندرې انگازي نری نری ولگيډي، خوداچي مانا به يې ځه وه په دي نه پوهيدل، مايکل له دغوسندرو سره په کونړکي آشنا شوی وځکه په دي پوهيده، چې داهم د هغو سندرو غږ ونه دي، چې خلک يې ياخپله وايي اويي له نورو اوري اودمايکل په هغه شپه دلومري ځل لپاره ددغي سندرې زمزمي ترغور شوي:

شايسته کندهار ډير ډير يادومه نه هيريزي که هرڅويي هيرومه ...
څومره چې رامخ ته كيدو دسندرو غږونه يې هم ترغور وربل ډول كيدل:

زما کندهاره دزمو وطنه په دسرکښو پښتنو وطنه

اومايکل به وروسته چې كله دغه سندرې واوريدې هرچا ته به يې ويل چې كله ده په لومري ځل په کندهار كې كومي سندرې واوريدې هغه همدغه سندرې وي، اوورسته يې په مانا باندي هم پوه ...

شايسته کندهار ، هو شايسته کندهار...؟
ډير ډير يادومه ...

زما کندهاره دزمو وطنه ...

کندهار اوس دزرگونونابلو بهرنيوپوځيانو ناچار کوربه و، شل زره ناچار امريکايان، دوه نيم زره کانادايان اوپنځه شپږ زره هم نور دنورو ملکو...

ددوی سياست بازانو ټولو همدا يوه خبره دنياته کوله چې مور افغانستان ته ددغه هيواد دبياجوړوني لپاره راغلي يو... اوخلکو ته به يې ويل، مور تاسي ته دسولي پيغام راوړی اوله دغه هيواده ترهه گر ورک کوو... طالبان ورک کوو... اوالقاعده ورک کوو...

كله چې مايکل کندهار ته ورسيد هلته يې هم له هرڅاچي همدغه خبري چې داخلوركاله دوی كړې وې واوريدې ، خولا هم نه شرميدل اولايی هم کولي ... ده دلومري ځل لپاره هلته له کانادايي سرتيرو سره وليدل، له هغوی هم هغه دامريکايانو کاپي کړي لاپي شاپي واوريدې ... په کندهار كې يې دهغو حال اوکړه وړه هم وليدل، په دريمه ورځ يې دهوايي ډگرپه يوه تالارکي دکانادايي پوځ دتوپچي تورني دجنازي په مراسموکي برخه واخيسته، هغه چې څورځي دمخه په پنجوايي كې ووژل شوه، دهغي دټولي ملگرو دهغي كيسه ورته كړې وه، چې هغي څه هيلي اوارمانونه درلودل ، دهغه واره ماشومان دهغي لپاره په کلگري كې سترگي پر لاره وواودانتظار هغه شيبی يې شميرلي چې موربه يې له کندهاره ديوي اتلي په توگه سرلوري په نن او سبا كې ورسننيزي ... مور اوپلاري لاري څارلي، دهغي مور اوپلاردا ددي لپاره کندهار ته راليزلي وه ، چې دلته له دغو خلکوسره مرسته وكړي، له پلارمرو ماشومانوسره وژاري ، هغوی په خپلو غيروکي ونيسي اوله هغوی سره دانسان په نامه، دميني په نامه مرستندويه شي، خودوی دمورستي خبره يوازې تر هغو پوري کوله چې دوی لا دکندهار په لټوباندي قدمونه نه ووايښي اولايی هم نوک په سوک نه و اوښتی ...

نيکلا له دويمي نړيوالي جگړي راپه دي خوا دويمه کانادايي ميرمن وه چې د کانادايي پوځيانوپه ډله كې له هيواده دباندې وژل شوي وه. يوځل يې لور په يوه ايميل كې ورته ليكلي وو چې:

- مورې ، زما يوازي هيله له تا داده چې لاسونه دي لكه دامريکايانو په شان دخداي دبنديگانو په وينو باندي سره نه شي ... هغوی هم لكه مور داسي دي ، او دويي رنگ يې لكه زمور د ويڼي په شان دي ، ماناداچي هغوی مور يو اومور هغوی ... بايد چې ستا په لاس څوك ونه وژل شي... ستالاس به هغه وخت زه په سترگي موبښم ، هغه مهال به يې ښكلم چې دانسان دويڼو بوی ترې رانه شی.

لور دی لورا - کلگري ، البرتا

نيکلا چې كله دخپلي لوردغه ليك تر لاسه كړی و ، په شيبو شيبو يې ورته ژرلي وو ، همداوه چې دی پراسان باندي دگولی خلاصولو حس او توان له لاسه وركړی و ، كله چې مړه شوه ، دخپل يادښت په كتابچه كې يې ليكلي وو:

«... پرما کندهار بڼه لگيری او داسي راته ښكاريزي لكه (شيلو) ، دلته خداي د نری پرسرتولوبنكلي خلک او بی گناه ماشومان هستولي دي ، دلته دهرې نجلی په غريبه څيره كې يوهوډ ، يوه مينه او يوه درنه هيله له ورايه سري ته په لومري ځل كتوكي انساني هرکلي وايی اوله ويواوكتوي يوازي مينه را اوري ... زما کندهار خوښيري ، كه ما خداي بياځلي دغي دنيا ته راولي ، داخل به زه په کندهار كې خپل بل ژوند له دغومينه ناکوخلکوسره په مينه پيل كوم ... خودريغه چې زمور خدايان (امريکايان) هغوی مينه کولوته نه پريږدي ... هغوی وژني اومور هم ورسره وژني...»

هغي ته هم چا دغه سندره په انگريزي ژباړلي وه ځکه يې خپله پورتنی يادونه په هغي باندي پای ته رسولي وه:

ښايسته کندهار ډير ډير يادومه

ښايسته کندهار ډير يادومه

په هغه ورځ يې چې ددې جنازه له کندهار په ځانگړو مراسمو سره کاناډا ته ليردوله ، د هوايي ډگر پرسر له نامعلومي خوا د همدغې سندري انگازه له هغه شمال سره يوځای شوې وو، چې د هغې د جنازې پرسر کاناډايي بيرغ يې په ورو ورو سره رپاوه :

او الوتکې د همدغې سندر له زمزمې سره يوځای الوتنه وکړه :

بنايسته کندهار ډير ډير يادومه

نه هيريرې که هرڅويي هيرومه

بنايسته کندهار ډير ډير ...

اومايکل په هغه ورځ چې ددې جنازه يې وره پر هغې پسې ترډيرو وژرل او ترډيرو يې د هغې په الوتکه پسې وکتل



Google pic

نور بيا

د پاڼو شميره: له 6 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ